



**MINUTI LAQGHHA NUMRU 86
TAL-KUNSILL LOKALI QALA**

It-Tnejn, 6 ta' Mejju 2024

Il-Kunsill Lokali Qala Itaqat fiċ-Ċentru Ċiviku Qala, illum it-Tnejn, 6 ta' Mejju, 2024, fl-16:30 ta' filgħaxija.

PREŻENTI:

Paul Buttigieg – Sindku
Joseph Buttigieg – Kunsillier
Karl Buttigieg Buttigieg – Kunsillier
Valerie Cassar Mejlak - Kunsilliera
Ivan Cefai – Viċi Sindku

Uffiċjal Preżenti:
Heidi Grech- Segretarju Eżekuttiv



Minuti

Is-Sindku Paul Buttigieg ippresieda l-laqgħa.

86.1 Talba

86.1 Il-laqgħa bdiet fl-16.30pm. Intqagħlet it-talba tal-bidu.

86.2 Qari tal-ittri tal-apologiji;

86.2 Il-Membri kienu kollha preżenti u għalhekk ma kienx hemm ittri ta' apologija.

86.3 Kunsiderazzjoni u approvazzjoni tal-Minuti

86.3.1 L-Minuti numru 85 ġew ċirkulati qabel u għalhekk ġew meqjusa bħala moqrija. Il-Kunsillier Karl Buttigieg talab emenda f'punt numru 86.3 fejn talab li jżied li kien hu li propona li l-1K jingħata lil KFGM. Kien hemm qbil unanimu u l-minuti kif ippreparati mis-Segretarju Eżekuttiv ġew approvati.

86.4 Komunikazzjoni mis-Sindku

a. Is-Sindku qal li l-harġa għal Malta kienet ta' success. Il-postijiet li mornu kienu l-*petting farm*, u l-*crafts village* ta' Qala u wara marru Shoreline Shopping Complex ġewwa Smart City.

b. Hu tenna li dan l-aħħar qed jitrema skart f'diversi postijiet madwar il-Qala. Minhabba dan qed jinħela hafna hin jingabar dan l-iskart. Fl-inħawi tač-Ċawl intefgħu xi boroż li qegħdin perikolizi biex jingabru u għalhekk is-Sindku għaraf lil Ministeru fuqhom.

ċ. Is-Sindku ried jagħmilha ċara dwar l-iskart li intefa tač-Ċawl fit-8 t'April. Hu qal li l-fatti huma li malli daħal ir-rapport hu stess mar fuq il-post bit-trakk tal-Kunsill biex jara x'hemm. Wara tkellem mas -Segretarju Eżekuttiv u qablu li dan jiġi rappurtat lil ERA – l-ERA kienu infurmawna li meta jkun hemm każ bħal dan ninfurmawhom u imbagħad huma jinvestigaw. Hekk sar u stennejna sakemm qalulna biex ninfurmaw lil *Public Cleansing* u hekk għamlet is-Segretarju Eżekuttiv. Hi bagħtitilhom tlett darbiet biex dan l-iskart jingabar. Is-Sindku tenna li bħala Kunsill kien jaqblilha li niġbruh imma la kellna ċ-ċans li l-ERA jinvestigaw kien ta' min jinformahom. Hu indirizza lill-kunsilliera Valerie Cassar Meilak fejn qalha li fl-ebda hin ma ngabar l-iskart bi preferenzi. Tennilha li huwa tal-misthija li tikteb fuq il-*Facebook* kontra l-kunsill stess qabel ma tiċċekkja x'inhuma l-fatti. Il-fatt hu li l-iskart li kien hemm fuq it-trakk ngabar mill-kampanja – zkuk tas-siġar u skart ieħor li kellna l-kunsill li riedna neħilsu minnu. Il-Kunsilliera Valerie C. Mejlak fakkret lis-Sindku li f'it tal-granet ilu kien fuq it-televiżjoni jgħid illi kemm hu sew li għandu t-trukk tal-Kunsill biex jiġbor iż-żibel mill-ewwel, pero' hi qalet li dan kien persuna li ma għandux vot il-Qala u għalhekk ma kienx importanti. Komplet id-



diskussjoni bejn is-Sindku u l-Kunsilliera. Is-Segretarju Eżekuttiv infurmat lill-kamra bid-dati ta' meta sar ir-rapport lil ERA kif ukoll meta l-kunsill irċieva korrisspendenza dwar dan.

d. Fuq ir-rigward taz-Zebra Crossing is-Sindku qal li tlabna lil Transport Malta halli jagħtuna parir. Apparti minn hekk is-Segretarju Eżekuttiv gabet ukoll pariri mingħand l-avukat. Issa se noqgħodu fuq il-pariri li tana l-avukat fuq rigward ta' din il-kwistjoni u talab lis-Segretarju Eżekuttiv biex tati update. Il-Kunsillier Karl Buttigieg stqarr li ilu hames snin iressaq din it-talba, u ssemmiet f'kull laqgħa. Għalhekk issa fl-aħħar laqgħa tal-kunsill ma tantx jista jsir xogħol. Is-Segretarju Eżekuttiv infurmat lill-kamra li kienet iltaqat fuq il-post flimkien mas-Sindku u mal-persuna li qed joġġezzjona li jsir il-pole quddiem ir-residenza tiegħu u dan la jrida li tiġi fil-post kif indikat illum u lanqas aktar l-isfel. Sempliciment ma jridix quddiem il-propjeta tiegħu. L-Avukat infurmana li hija deciżjoni tal-Kunsill fejn issir iż-Żebra Crossing u għalhekk tista ssir fejn qalulna TM. Il-Kunsillier Karl Buttigieg qal li l-Kunsill kull ma qed jitlob hu li ssir fil-post indikat u approvat minn Transport Malta. Kien hemm qbil unanimu sabiex issir fejn u kif approvat TM.

e. Is-Sindku nforma lill-kamra li qed issir il-*patching* bit-tarmac f'diversi postijiet fil-Qala. Il-*patching* bit-tarmac f'diversi postijiet fil-Qala. Il-*patching* beda fi Triq il-Wardija u tkompla fi Triq Fortin ta' Sant Antnin.

f. Is-siġar u l-arbuxelli kollha li għandna fil-Qala qed jissaqqew kull gimgħa.

g. Sar l-ewwel *interview* tal-*School Grannies*, fejn kellna applikanta waħda. Il-mara li giet hija Ingliża. Hi tidher li hija persuna idejali. Issa jridu nistennew mid-dipartiment jekk gietx aċċettata.

g. Intqal li minn naħa tal-WSC ingħatajna l-*go ahead* biex nagħtu l-aħħar kisja tarmak fi Triq 28 t'April 1688. Fl-istess waqt se tingħata t-tieni kisja tarmak fi Triq Papa Piju XII. Hu fakkar li t-tieni kisja ta' tarmak damet ma saret għaliex il-WSC kienu qed jagħmlu *leakage test* kull hmistax. Il-Kunsillier Karl Buttigieg staqsa jekk hux se ssir ukoll Triq il-Wardija li ilha 5 snin tistenna. Is-Sindku qal li l-ewwel irid isir id-dranagg. Il-Kunsillier Buttigieg staqsa jekk ix-xogħol ta' kisi ta' Triq Papa Piu u Triq 28ta' April hux se jsirumill-istess kuntrattur minħabba li l-ewwel kisja kienet ingħatat minn kuntratturi differenti. Is-Sindku wieġeb fl-affermattiv.

għ. Is-Sindku qal li Triq it-Tempju ingħatar ic-cement minflok tarmac. Dan għaliex kellha diversi problemi ta' livelli u r-romblu ma kienx ikun jista jwitti tajjeb kif mixtieq minħabba li riedu jsiru ċertu kurvaturi li setgħu biss isiru bis-cement. Din it-triq giet finanzjata mill-Ministeru għal Għawdex. Il-Kunsilliera Cassar Mejlak stqarret li għal Triq il-Wardija ma kellux *patching*, meta talbet għal biċċa bis-cement. Is-Sindku talaba biex ma tkomplix tivvinta.



h. Is-Sibt 4 ta' Mejju saret *clean up* mill-gruppi Keep Qala Clean u Nadur Nadif. Il-Post kien fuq ir-riħ tal-Barriera ta' Hondoq. Is-Sindku qal li dak in-nhar ingabar mimli trakk boroż u tyres etc. Hu tenna li illum stess hu mar il-Wasteserv ibattal l-iskart li ngabar dak in-nhar.

ħ. Il-fanali tal-Pjazza waslu u daqt jitwahħlu.

i. Hu fakkar lill-kamra li l-fanali ta' Pjazza Isqof Mikiel Buttigieg ilhom ħafna għandna. Dawn ma twahħlux qabel ma sar it-tarmak biex ma jsirulhomx ħsara.

ie. Sar incident fejn tkisser fanal u *bollard fi traffic island* ta' patri Ġużepp Portelli. Hu tenna li malli ġie infurmat mar mal-ewwel fuq il-post u r-residenti ta' hemm hekk qaluli li min kisru qed jaħdem ġewwa post ta' kostruzzjoni fil Qala stess u għalhekk hu mar javičina lil din il-persuna fejn ammetta mal-ewwel li kissru hu. Is-Sindku tallab lil din il-persuna biex jiġi l-kunsill jagħti d-dettalji tiegħu u wiegħed li jhallas. Fl-istess ħin tlabnih imur jagħmel rapport lill-pulizija.

j. Ġie mtenni mis-Sindku li l-librerija hija lesta. Qal li f'email li kien baġhat lill-kunsilliera u nformahom li hu ikkuntattja lill-Ministru għal Għawdex u lis-Segretarju Parlamentari tal-kunsilli u dawn ftehm bejniethom li d-data li huma disponibbli għall-ftuħ ufficjali tal-librerija hija l-Ġimgħa 10 ta' Mejju fil-11.30am. Hu qal ukoll li fl-email xtaq ukoll li s-surmast u t-tfal ta' l-iskola jkunu mistiedna f'ħinijiet differenti biex ikunu jistgħu jaraw il-librerija. Is-Sindku qal li huwa sodisfatt ħafna bix-xogħol li sar. L-għamara saret kollha *custom made* u hi kollha *solid wood*. Hu irringrazzja lis-Sinjura Elizabeth Ebejer tal-ħidma tagħha. Xtaq jirringrazzja ukoll lis-Segretarju Eżekuttiv u lill-ħaddiema kollha tal-kunsill għax kollha ħadmu biex tlestiet din il-librerija sabiħa u moderna. Il-Kunsilliera V. C. Mejlak qalet illi ilha 5 snin biex tlesti pero' s-Sindku qalilha li din kienet ilha sena u nofs. Il-Kunsillier Karl Buttigieg stqarr li l-proċeduri għad-data tal-ftuħ ma kelliex tkun hekk imma bħal ma jsir f'Jum il-Qala, kellu l-ewwel isir ftehim fil-Kunsill dwar data u wara li jiftehm jinħarġu l-invidi mill-Kunsill. Pero' f'dan il-każ sar bil-kontra u l-Kunsill ġew ipprezentati bid-data lesta. Peress li ma kienx hemm qbil dwar id-data tal-ftuħ, ittiehed vot u b'4 kontra wiehed tas-Sindku, l-ftuħ tal-Librerija kellu jiġi popost għal data oħra. Il-Kunsilliera Valerie C. Mejlak reġat fakkret fil-vot ta' 4 kontra 1, li kien ittiehed u li minkejja dan xorta baqa ma sarx il-Belveder zġħir ta' żewġ bankijiet u pots. Is-Sindku reġa tenna li qabel ma jkun hemm ir-railing ma hux se jieħu responsabilita' għaliex jekk iwegġa xi hadd fejnu se jmorru.

86.5 Twegibiet għall-mistoqsijiet tal-Kunsilliera

86.5.1

Mill-Viċi Sindku Ivan Ċefai



a. Semma r-rapporti li qed jirċievi minhabba li t-trukkijiet għadhom għaddejjin minn Triq il-Mithna. Fakkar li kif kien intqal mis-Superintendent Hersey kien spjega li dawk it-tabelli qegħdin hemm għalxejn u li l-Bye Law hija l-uniku soluzzjoni u li qed jieħu gost jara li hija mnizzla fuq l-aġenda. Is-Sindku semma li n-nies li joqgħodu Triq il-Mithna irringrazzjawh għaliex il-Kuntrattur ewlieni li jgħaddi minn hemm naqsilhom ħafna t-traffiku grazzi għalih. Kompla jgħid li meta kien Kunsillier kien għamel kampanja u wara li l-kuntrattur kien ilu tmintax il-sena jopera, beda jidhol u joħroġ minn Triq Wied is-Simar skont il-permess tiegħu li għadu hekk sal-lum. Fakkar ukoll meta hu kien waqqaf wieħed u wehel. Kompliet id-diskussjoni pero' is-soluzzjoni hija dik li ssir Bye Law. Kien hemm qbil unanimu li ssir il-Bye-Law sabiex din id-diverzjoni tingħata sahħa legali.

b. Semma li Hondoq hemm pipes tal-ilma antiki mas-Sis li jkun tajjeb li jitnehhew, kif ukoll loħrajn għaddejjin minn go l-għelieqi private. Semma wkoll iċ-ċimnija li tagħmel parti mid-distillatur l-antik. Is-Seg. Eżekuttiv semmiet li kienet saret korrispondenza mal-WSC fejn anka l-Kunsillier Karl Buttigieg kien ikkupjat. Is-Sindku semma li ma jridux inehhuha pero l-Kunsillier Karl Buttigieg qal li l-WSC kienu ftehm u mall-Kunsill li għandhom inehhuha. S-Seg. Eżekuttiv se terġa tibgħat tfakkira lil WSC dwar din it-talba.

c. Semma li jaf li l-Kunsill kien qabel li jsir Monument għall-Vittmi tal-Gwerra, pero' qatt ma kien qabel li jsir monsturu ta' Monument. Il-Kunsilliera Valerie C. Mejlak ziedet li l-fil-Kunsill qatt ma qbilna fuq dan il-qies. Il-Viċi Sindku semma li din kella titpogga l-Kuncizzjoni u qal li hu qatt ma kien ra dan id-disinn qabel. Is-Sindku wiegħeb li l-Arcipriet ma riedx li jsir il-Kuncizzjoni u qal ukoll li d-disinn kien urihulhom f'laqgħa tal-Kunsill. Il-Kunsilliera V. C. Mejlak semmiet li s-Sindku kien urha biss qies b'idejh waqt il-laqgħa li kien jindika qies żgħir. Il-Kunsillier Karl Buttigieg qal ukoll li hu fittex fil-minuti u kull fejn kienet issemiet, il-ftehim kien ta' lapida u mhux ta' monument. Il-Kunsillier Joseph Buttigieg ukoll qal li dan il-Monument gie wisq kbir u qed jgħatti l-ufficini tal-Kunsill. Il-Viċi Sindku qal li mhux lest li jitlaq mill-Kunsill u jgħidu li halla dan il-monsturu ta' Monument isir. Is-Sindku qal illi hemm wisq kliem li jrid jinkiteb u nkella ma joqgħodx. Il-Kunsilliera V. C. Mejlak semmiet li dwar l-ismijiet, ma tistax taqbel ma ismijiet mhux kompluti peress li kien hemm miktub etc. etc. Il-Kunsilliera Valerie C. Mejlak tablet li trid il-kliem komplut, eżatt x'se jinkiteb. Is-Sindku qal li dak il-kliem se jkun apparti u huma talbu li jarawh qabel ma dan isir. Id-dibattitu kompla dwar il-qis tal-monument. Is-Segretarju Eżekuttiv uriet id-disinn tal-Monument lill-membri kollha u huma qalu li dan huma qatt ma kienu rawh qabel. Is-Sindku kompla jgħid li kien urihom żewġ mudelli u kienu qablu fuqhom, pero huma innegaw unanimament. Talbu lis-Sindku biex jgħidilhom f'liema laqgħa gie pprezentat id-disinn. Is-Sindku insista li kien urihom id-disinni u li bilfors ried ikun il-qis li hu biex joqgħod il-kliem kollu. Il-membri kollha qablu li l-monument irid jitnaqqas u l-biċċa ta' isfel trid titneħha kollha u tibqa biss il-biċċa ta' fuq fejn se ssir il-lapida. Wara li d-diskussjoni tkompliet, ittieħed vot biex jiġi deċiż x'se jsir. Kien hemm 4 voti favur li l-Monument irid jiċċekken u 1 (tas-Sindku) li jibqa kif inhu.





Għalhekk gie decizj illi l-Monument irid jiċċekken, il-filati tal-ġebel ta' taħt kollha jridu jitneħhew kif ukoll titnaqqas il-ponta ta' fuq sabiex il-Monument jasal sa taħt ir-railing tal-Kunsill.

d. Semma li S-Sindku tella post fuq fb fejn indika t-team il-ġdid u għalhekk talab lis-Sindku jikjarifa għal min kien qed jirreferi. Is-Sindku semma li kien qed jirreferi għas-Seg. Eżekuttiv u l-ħaddiema fl-uffiċċju. Il-Viċi Sindku kompli li kull meta tressqu proġetti quddiem il-Kunsill dejjem ġew approvati u għalhekk staqsa meta tressaq xi proġett u hu vvota kontra jew oġġezzjoni jew għamel bsaten fir-roti. Il-Viċi Sindku qara l-post li kien tela fuq il-paġna tas-Sindku. Is-Sindku qal li dan il-ġudizzju jhallih f'idejn in-nies. Il-Viċi Sindku stqarr li kull meta ressaq proposti għal proġetti godda kien hu li sab il-bsaten fir-roti u komplet id-diskussjoni.

e. Il-Viċi Sindku semma li din din hija l-aħħar laqgħa tiegħu u assigura li ma kinitx decizzjoni faċli. Irringrazzja lin-nies kollha tal-appoġġ, lill-Onorevoli Ministru Għal Għawdex tal-fiduċja li dejjem ura fih u li kompli jheggu biex jerga jikkontesta pero' irringrazzjah ukoll li fehem il-pożizzjoni tiegħu. Irringrazzja ħafna lis-Segretarju Eżekuttiv, Heidi Grech talli f'din l-aħħar sena kemm ilha fil-kariga, ħassu li huwa jagħmel parti minn dan il-Kunsill.

Mill-Kunsillier Karl Buttigieg

- a. F'isem ir-residenti u anka l-Kunsill, Irringrazzja lil Viċi Sindku u lil Kunsillier Joseph Buttigieg għax-xogħol tagħhom u għal memorji sbieħ li wettqu flimkien.
- b. Semma z-Zebra Crossing li kien propona f'Lulju, eżatt wara li bdiet din il-legislatura u ħames snin ma kinux biżżejjed għax din sa llum għada ma saritx.
- c. Semma li hemm bżonn ta' patching li għadu ma sarx. Is-Sindku wieġeb li kien spiċċa l-Cold mix u se jixtara aktar. Il-Kunsilliera Valerie C. Mejlak reggħat fakkret fil-bżonn li jsir ic-cement quddiem tal-anzjani Mercieca.
- d. Semma l-bozza ta' ħdejn San Ġuzepp li minkejja li wehlet għada ma tixgħelx. Is-Sindku wieġeb li magħha hemm tlieta oħra u qed nistennew li jiġu kkumplikati min naħa tal-Enemalta. Ipprona li ssir bozza oħra go sqaq tal-Wardija minħabba li jkun hemm ħafna dlam. Kien hemm qbil li ssir u se nkellmu lil Inġinier dwar dan.
- e. Fakkar li s-signs ta mar-roundabout tal-Pjazza, Dun Mikiel Portelli għadhom ma sarux. Is-Sindku wieġeb li se jeħlu.
- f. Semma li hemm xi zkuk biex jinqatgħu fi Triq il-Forn. Is-Sindku wieġeb li diġa nqatgħu.



- g. Fakkar fit-tabella bl-isem tat-triq il-ġdida Monsinjur Anton Sultana. Semma li din Triq b'isem ġdid li jidher fuq ir-registru elettoralu u tabella mank waħħalniha. Is-Sindku wieġeb li sid il-propjeta ma riedix teħel mal-post tiegħu u issa sab lil xi ħadd Malti li aċċetta. Il-Kunsillier Karl Buttigieg talbu jagħtih data ta meta din se teħel u s-Sindku wieġeb li se teħel din il-ġimgħa.
- h. Staqsa jekk il-Wied tal-Marga kienx tnaddaf u s-Sindku wieġeb li le minħabba li hemm ħafna xogħol madwar il-Qala u mhumiex ilaħħqu. Il-Kunsillier Buttigieg wieġeb li ma nistgħux ninjoraw affarijiet oħra. Talab data meta se jsir u s-Sindku wieġeb li se jsir.
- i. Dwar it-tieni kisja ta' tarmak fi triq il-Papa Piu li ssir flimkien ma Triq it-28ta' April kien hu li ipproponija u semma li qeda mnizzla fil-minuti approvati tal-laqgħa preċedenti. Is-Sindku wieġeb li kien hu ġab l-OK biex issir, pero' L-Kunsillier Buttigieg wieġeb li hu dmir ta min ikun għamel l-ewwel passata li jagħmel it-tieni passata. Il-Kunsillier Buttigieg semma li minkejja l-facebook post li tella s-Sindku, l-minuti approvati juru ċar min ipproponi li ssir ma Triq it-28ta' April.
- j. Semma li tkun ideja tajba li fid-dog park tiġi kkunsidrata l-possibilita' li jkun hemm entrata oħra minħabba li ma hux sew li l-klieb kbar jridu jgħaddu minn fejn ikun hemm it-tfal jilgħabu biex jaslu fid-dog park. Semma li darba kien hemm tabella biex ma jidhlux klieb ġol-playingfield u fl-istess ħin iridu jgħaddu minn hemm biex jaslu fid-dog park. Is-Sindku semma li hekk kienet il-proposta originali pero MGOZ ma ġabux il-permess għal dan. Kien hemm qbil li nkellmu Perit u nipruaw nagħmlu entrata oħra.
- k. Fakkar li minkejja li l-Kunsill nafaq l-eluf ta' ewro, u minkejja li kien hemm qbil li l-Kunsill jorog stqarrija dwar il-Fish Farms din sal-lum għada ma saritx. Is-Sindku wieġeb li Dr. Clare Bonello għada ma lestitiex. Il-Kunsillier K. Buttigieg qal ukoll li l-istess meta hareġ ir-rizultat ta' Hondoq u stqarrija mill-Kunsill mank ħarġet u dan kollu biex jieħu l-mertu persuna waħda biss. Semma li din hija ngustizzja kbira għaliex l-eluf tal-ewro tħallsu mill-Kunsill u kull ma sar, sar mill-Kunsill kollu.
- l. Staqsa lis-Sindku biex mar Malta meta mar il-Parlament u ta' kument lil partit partigġjan. Staqsih jekk marx Malta bit-trukk tal-Kunsill. Is-Sindku wieġeb li ma jiftakarx u l-Kunsillier qal li dan ma jstax isir minħabba li hu għandu l-allowance għat-transport. Semma li s-Sindku għandu wkoll l-allowance ta' Sindku kif ukoll il-paga tax-xogħol minħabba li hu haddiem tal-gvern insenjat xogħol mal-Kunsill. Is-Sindku wieġeb li huma mdejjaq bis-suċċessi tiegħu.
- m. Semma li hu nformat li kien hemm obsolete items li ġew approvati mill-Kunsill bħala obsolete u s-Sindku qassamhom lil nies li xtaq hu u dan hu kontra l-liġi. Semma wkoll li ċertu affarijiet wegħdom lil persuni differenti u li wara l-laqgħa jista jagħti l-ismijiet ta' dawn ir-residenti. Is-Sindku wieġeb li allura huma



- jippreferu li jarmuhom milli jaghtuhom lil haddiehor. Il-Kunsillier Karl Buttigieg qal li dawn ġew iddikjarati bħala obsolete u allura jekk dawn tqassmu, mela dawn iddikjarhom obsolete biex ikun jista jqassamhom. Is-Sindku wieġeb li dan gideb u ma hu vera xejn u jekk iridu jgibhom lura pero l-Kunsillier insista li l-iżball għamlu hu għax dan illegali.
- n. Semma t-tapiti ta' Ġnien il-Familja u jekk inbidlux. Żied li kien hemm flus allokatu għal Ġnien Maġistrat Salvu Attard li ġew mharrka għal Ġnien il-Familja. Is-Segretarju Eżekuttiv infurmat lill-membri li ma taf xejn b'dawn il-fondi. Il-Kunsillier Buttigieg staqsa x'sar minn dawn il-fondi. Is-Segretarju Eżekuttiv stqarret li din l-ewwel darba li qed tisma fuqhom. Li taf huwa dwar tender li harġet għal playing equipment għal istess Ġnien Maġistrat Salvu Attard. Liema kuntratt qatt ma kien sar u l-equipment ma nxtarax. Hija kompliet li fil-Kunsill ma sabet l-ebda nformazzjoni dwar skema ta' fondi għal playing fields, la Ġnien Maġistrat Salvu Attard u lanqas Ġnien il-Familja. Is-Sindku semma li kien hemm 50elf mid-Development Planning Funds li ma setgħux isiru għal Ġnien Maġistrat Salvu Attard pero' ma ftakarx li kienu ġew mharrka għal Ġnien il-Familja biex jinbidllu t-tapiti. Żid jgħid ukoll li dan ma sarx minhabba li kien hemm kawża l-qorti minhabba li nbena playing field fuq art privata u l-Kunsill kien ġie mwaqqaf mis-sidien. Is-Segretarju Eżekuttiv infurmat lill-membri li se tiċċekja dwar dan u nformathom ukoll illi saret applikazzjoni oħra mad-DLG sabiex ningħataw il-fondi għal Ġnien il-Familja. Il-Kunsillier Buttigieg semma li s-Sindku kien habbar fuq il-paġna tiegħu li ingħatajna €50K mid-DPF u €20K oħra sabiex isir dan il-ġnien.
- o. Semma li jkun tajjeb jekk napplikaw għas-sigar taż-żebbuġ taht l-iskema li giet mnegħdija mill-Ministeru. Kien hemm qbil li napplikaw biex isiru fi Ġnien il-Hajja.
- p. Semma dwar il-Coffee Morning li se jsir u la qegħdin f'kampanja elettorali mhux etiku li jsir diskors partigjan fejn jigu attakkati l-kunsilliera l-oħra u dan f'attivitá' mhallsa mill-Kunsill stess. Issuġġerixxa li jew ma jsirx diskors jew kulhadd jingħata çans jitkellem. Is-Sindku wieġeb li jiddeciedi aktar tard dwar dan u wara li kompliet id-diskussjoni, l-Kunsillier K. Buttigieg ippropona li allura ma jitkellem hadd minhabba li ma hux hin opportun. Għalhekk ittiehed vot li kien kif ġej:
Karl Buttigieg, Valerie Cassar Mejlak u Ivan Cefai – Favur li ma jitkellem hadd
Joseph Buttigieg – Favur li jitkellem kulhadd u l-hin tiegħu jistgħu johduh
Paul Buttigieg – Ma jsirx diskors
Rigward ix-xitla, kien hemm qbil li tingħata mill-Kunsill.
- q. Kompliet id-diskussjoni dwar is-sub station li kellu jsir fil-Kuncizzjoni. Il-Kunsilliera V. Cassar Mejlak staqsiet jekk l-art għadiex hemm fejn suppost li se ssir. Is-Sindku wieġeb li hemm għadha u se jsir it-transformer, bħala post ma hu se jgħid xejn. Il-Kunsillier Karl Buttigieg stqarr li ma hu se jsir fuq l-ebda art imma fuq żewġ arbli fis-squq. Is-Sindku wieġeb li l-istruzzjonijiet huma li ma jgħid xejn.



r. **Mill-Kunsilliera Valerie Cassar Mejlak**

- a. Irringrazzjat lil Viċi Sindku Ivan Cefai u l-Kunsillier Joseph Buttigieg tax-xogħol tagħhom. Żiedet li xtaqet li kieku hadmu aktar flimkien pero l-ħbiberija tibqa għal dejjem. Semmiet li hadmet u siefret flimkien ma Ivan Cefai u l-fatt li mhux se jikkontesta għal elezzjoni hija telfa għal-Qala. Dejjem se jibqa post għal nies bħalhom li verament iħobbu l-Qala.
- b. Semmiet li Fr. Charles se jagħlaq 25 sena saċerdot u bħal ma dejjem sar f'din il-legislatura pproponiet li jkun xieraq li jingħata rigal lil Fr. Charles li huwa saċerdot mill-Qala u kull min kellu bżonn dejjem sabu. Kien hemm qbil unanimu dwar dan, kif ukoll li dan ir-rigal jingħata minn kulhadd flimkien.
- c. Semmiet li minkejja li għandha lista twila ta' x'tista tipproponi, tħoss li jekk tipproponi xi haġa tkun qed taħli l-ħin u għalhekk tkompli tinsisti fuq l-affarijiet li suppost saru u tawgura li Kunsill ġdid jaħdem flimkien għal ġid tal-Qala. Semmiet ukoll li din tista tkun l-aħħar laqgħa tagħha u għalhekk irringrazzjat lil kulhadd u talbet skuża jekk xi darba naqset lil xi hadd minhabba xi deċizzjonijiet li kien hemm bżonn li jittiehdu.

Mill-Kunsillier Joseph Buttigieg

- a. Xtaq jirringrazzja lil kulhadd u talab skuża jekk seta weġa lil xi hadd. Żid li kienu hames snin intensi pero' sar jaf hafna aktar lil xulxin mill-qrib. Filwaqt li awgura lill-Kunsilliera sħabu u lill-Kunsill ġdid, huwa stqarr li dejjem se jibqa lest biex jgħin kull fejn ikun hemm bżonn.

Is-Segretarju Eżekuttiv irringrazzjat lill-membri kollha għas-servizz tagħhom u awgurat lil dawk il-kunsilliera li għal darba oħra reġgħu qed joffru s-servizz tagħhom għal-legislatura oħra. Semmiet li minkejja li kien ilha biss sena f'din il-kariga, kienet sena impenjattiva u intensa imma tittama li legislatura ġdida tkun waħda b'anqas disgwit u aktar hidma b'risq il-Qala u r-residenti Qalin. Infurmat lill-membri illi huma jibqgħu fil-kariga sal-aħħar ta' Ġunju u għalhekk se tkun qed tinzamm laqgħa oħra fil-bidu ta' Ġunju sabiex jiġu approvati l-Minuti. Is-Segretarju Eżekuttiv fakkret illi l-minuti ma għandhomx ikunu transcripts imma minuti li jindikaw id-deċizzjonijiet li ttiehdu u għalhekk minn legislatura oħra, l-minuti se jiġu regolati u miktuba kif suppost. Zgur li ma hux aċċettabli li jkollna minuti li fihom 17-il paġna u dan ma hux se jkompli jsir.

86.6 Audited Financial Statements 2023

86.6.1 Is-Segretarju Eżekuttiv ipprezentat l-Audited Financial Statements għas-sena 2023 u dawn ġew iffirmati mis-Sindku u Segretarju Eżekuttiv.



86.7 Qala International Folk Festival 2024

86.7.1 Is-Segretarju Eżekuttiv fakkret li il-Kunsill stieden u kkonferma il-grupp li ġej minn Slovenia. Il-Kunsill talab għal aktar fondi mill-MGOZ pero ingħatajna l-istess ammont bħas-sena l-oħra. Kien hemm talba biex jipparteċipaw minghand grupp folkloristiku bl-isem Gruppo Mastra minn Sqallija, grupp li fih 30 membru. Ġiet ipprezentata l-ispiza proġettata jekk nistiednu liż-żewġ gruppi, liema spiza taqbeż sew l-budget allokata għal din l-attività'. Għalhekk wara li din il-materja ġiet diskussa, kien hemm qbil illi ma nistiednux lil grupp minn Sqallija biex ma nżidux fl-ispejjeż. Il-Kunsillier Karl Buttigieg stqarr li bi grupp wieħed jitbaxxa l-livell, pero' la finanzjarjament ma nistgħux ma hemmx x'tagħmel. Is-Segretarju Eżekuttiv infurmat ukoll lill-membri li sa issa jidher li se jipparteċipaw grupp ta' tfal minn Macedonia (ta' Castillo) li huma residenti Malta, kif ukoll possibilment 2 gruppi Spanish Dance minn go skola f'Malta, l-Banda tal-Qala, Kevin Borg u Joy Givers. Infurmat ukoll lill membri li wara li ngabru l-kwotazzjonijiet, l-ITS jibqa l-irhas u għalhekk ibbukjajna l-post għal grupp ta' Slovenia.

Ġie diskuss l-ispiza li ntefaq għal-ikel, u l-Kunsillier Karl Buttigieg ippropona li nitkellmu mal-għaqdiet tal-Qala għal-ikel imma tkun ikla tradizzjonali. Kien hemm qbil dwar dan imma qablu wkoll li jhallu d-deċizzjonijiet għal Kunsill il-ġdid.

86.8 Bye-Law dwar il-Bajja ta' Hondoq u bye-law dwar l-Aċċess tal-vetturi industrijali minn u lejn il-Barriera.

86.8.1 Ġiet diskussa il-Bye-Law għal bajja ta' Hondoq u tpoġġiet kopja tat-tabella eżistenti li hemm f'Hondoq fuq il-mejda tal-kamra. Fakkret lill-membri dwar il-laqgħa li kienet saret dwar il-ByeLaws bejn il-Ministeru u l-Kunsilli li għandhom il-bajjiet. Li qed jiġi propost huwa li dak li hemm imniżżel fuq it-tabella u oħrajn li jiddeċiedi l-Kunsill jiġu nklużi f'Bye-Law sabiex dawn jkollhom sahha legali. Il-Kunsillier Karl Buttigieg staqsa jekk hux qed nirreferu biss għal-bajja fejn hemm ir-ramel biss jew le. Is-Seg. Eżekuttiv wiegħbet li din tapplika għal-bajja, l-parti tar-ramel, pero hija fid-diskrezzjoni tal-Kunsill ta' x'jiddeċiedi. Is-Sindku semma li ma ninsewx li jsir Hondoq by Night u dak ikun eskluż. Il-Kunsillier Joseph Buttigieg ukoll talab kjarifika dwar l-area ta' fejn hemm blat. Il-Kunsill qabel li din għandha tiġi diskussa legiślatura ġdida.

86.8.2 Ġiet diskussa il-Bye-Law għal aċċess ta vetturi industrijali minn u lejn il-Barriera. Kien hemm qbil unanimu sabiex il-Kunsill jibda jaħdem sabiex ikollna Bye-Law biex tirregola dan it-transport kemm jista jkun malajr. Ġiet diskussa s-sistema ta' aċċess fejn minn Triq il-Mithna jingħata l-aċċess għal barrieri jekk se jagħti servizz biss. Trukkijiet tan-Najsi u ta' Ġanmarija jgħaddu minn Triq il-Kunċizzjoni u joħroġu minn Triq il-Wileg u Triq il-Mithna. Il-Magun u l-kull min imur għandu, jidhol u joħroġ minn Triq Wied Simar. Il-Viċi Sindku Ivan Ċefai issuġġerixxa li tajjeb jekk nieħdu in konsiderazzjoni Triq



l-Indipendenza u Triq il-Gebla l-Wieqfa minhabba li qed jghaddu hafna minn hemm. Is-Segretarju Eżekuttiv se tkun qed tibda l-proċess sabiex tiġi fformulata din il-Bye-Law.

86.9 Hruġ u għoti ta' offerti

86.9.1 Is-Segretarju Eżekuttiv infurmat lill-membri li l-offerta tal-Latrina ma kinitx compliant u se terġa toħroġ kemm jista jkun malajr, minhabba li marbutin b'deadline. Ġie ppreżentat ir-rapport ta' evalwazzjoni hekk kif kien ippreparat mill-bord ta' evalwazzjoni. Kien hemm qbil sabiex is-sejha terġa toħroġ malajr.

86.9.2 Irċivejna offerta waħda għa Kiri ta' garaxx però l-offerta bi spiza ta' €3000 fis-sena. Il-Budget tal-Kunsill kien għal €7500 għal tlett snin. Ġie ppreżentat ir-rapport tal-Bord tal-evalwazzjoni li jgħid li din hija over budget. Il-Kunsill qabel li din l-offerta ma tiġix aċċettata u terġa toħroġ.

86.9.3 Ġie ppreżentat ir-rapport tal-bord tal-għażla dwar l-akkwist tas-CCTV cameras fejn ukoll l-ebda offerta ma kienet compliant. IS-Segretarju Eżekuttiv semmiet li ltaqat mall-electrician tal-Kunsill sabiex dorna l-areas kollha indikati għas-CCTV u l-possibiltà ta' fejn nistgħu ngibu l-elettriku. Jidher li kull ma hemm points ta' elettriku huma f'zewġ postijiet u għalhekk issuggeriet li s-sejha toħroġ għal 7 CCTV cameras li jaħdmu bis-solar u 2 li jaħdmu bid-dawl. Kien hemm qbil dwar dan u għalhekk is-sejha se terġa toħroġ kemm jista jkun malajr.

86.9.4 Is-Segretarju Eżekuttiv infurmat lill-membri li kellna d-deċizzjoni tal-PCRB dwar l-appell tal-bulky, hekk kif kienet giet ċirkulata lill-membri minn qabel. Issa daħal appell il-Qorti Ċivili u għalhekk kien hemm qbil li l-Kunsill jiġi rapreżentat mill-Avukat Dr. Larry Formosa, l-istess avukat li assistina fil-kawża quddiem il-PCRB. Il-Kunsill jaqbel li aħna nimxu fuq id-deċizzjoni tal-Qorti.

86.9.5 Is-Seg. Eżekuttiv infurmat lill-membri li l-evalwazzjoni għal servizz tal-Perit wasal fi tmiemu u kien hemm qbil li nimxu mar-rekommandazzjoni tal-bord tal-evalwazzjoni. Is-Seg Eżekuttiv infurmat lill-membri li saret laqgħa mal-Perit fejn tkellemna fuq proġetti pendenti li ġew diskussi mal-membri. Irċivejna zewġ kontijiet tal-Perit Sultana li jammontaw għal €2845.91 u €6964.36 għal BOQ's li saru dwar il-proġetti tal-Kuncizzjoni u Ġnien il-Familja. Kien hemm qbil li jithallsu.

86.10 Qari tal-Korrispondenza

86.10.1 Irċivejna emejl mingħand l-Assoċjazzjoni Kunsill Lokali rigward programm diġitali li jghin lit-tfal fil-*literacy, Nessy Reading and Spelling Program*. – Ibbukkjat fid-29 t'April 2024.



- 86.10.2 Skema "Ġonna fl-Urban" mill-Ministeru għall-Agricoltura, s-Sajd u d-Drittijiet tal-Annimali b'kollaborazzjoni mas-Segretarjat Parlamentari għall-Gvern Lokali – tagħlaq 31 ta' Mejju 2024. Kien hemm qbil li napplikaw għas-siġar biex jitpoġġew Ġnien il-Hajja.
- 86.10.3 Emejl mingħand Reġjun Għawdex rigward Sejha għal proposti ta' gemellagġ ta' bliet taħt il-programm taċ-ċittadini, l-ugwaljanza, id-drittijiet u l-valuri.
- 86.10.4 Formola ta-ilment – Is-Sur Cilia jixtieq li jitneħħa *double yellow line* li qiegħed quddiem binja mhux mibnija fejn hemm il-blokkok f'Triq Dun Ġużepp Vella. Il-Kunsill issuġġerixxa li naraw ir-raġuni li għalih kien sar oriġinarjament.
- 86.10.5 Skema SPI/SCI/03/2024 – Inizjattiva Finanazjarja – Lokalitajiet aktar nodfa – tagħlaq 31 ta' Mejju 2024. Kien hemm qbil unanimu li napplikaw sabiex titnaddaf il-Pjazza San Ġużepp u l-madwar. Għalhekk fuq proposta tas-Sindku u sekondata mill-Kunsillier Karl Buttigieg giet iffirmata r-rizoluzzjoni numru 06/24.
- 86.10.6 Ircivejna emejl fejn qed issir referenza biex titranġa Triq Għajn Haġar li tagħti għal Triq i-Hażina. Is-Segretarju Eżekuttiv issuġġerixxa li Triq taċ-Ċawl tingħata prijorità' għax din it-triq tinsab verament fi stat hażin.
- 86.10.7 Is-Sur Owen Bonello minn SACES baġħtilna emejl jistaqsi jekk jistax juża' t-Trunciera bħala post biex issir *Summer Workshop*. Kien hemm qbil sabiex din it-talba tiġi milqugħa.
- 86.10.8 Ircivejna ittra mingħand il-*Public Contracts Review Board* dwar il-każ tat-Tender QLLC/08/2023 – *Tender for the Collection of Bulky Refuse in an Environmentally Friendly Manner*. Dan il-bord ikkonkluda li ma tilqax l-ittra ta' oġġezzjoni u li id-depożitu imħallas mill-appellant ma jiġix rimborżat.
- 86.10.9 *Enforcement Notice* rigward sit fi Triq ta' Kassja u Triq il-Wardija, Qala.
- 86.10.10 JP2 Foundation qed jitlob lill-kunsill biex jingħaqdu flimkien biex issir kunċert. Kien hemm qbil unanimu li l-Kunsill jidhlo f'kollaborazzjoni għal din l-attività' bi hlas ta' mhux aktar minn €200.
- 86.10.11 Il-Menhir Qala Folk Group talbu sabiex tingħalaq it-triq 28ta' April 1688. Dan sabiex tittella l-attività' tat-Tieg l-Antik. Il-Kunsill qabel ma dan.



- 86.10.12 Is-Seg. Eżekuttiv infurmat lill-membri li bħala parti mir-regolamenti tal-Kuntratt mal-Planning Authority, se titwahhal plakka tal-irham li turi li x-xogħol ta' pavimentar fi Triq il-Kuncizzjoni sar bil-fondi tal-PA. Is-Sindku qal li se tehel mal-gebel fil-pjazza. Il-Kunsillier Karl Buttigieg semma li mportanti li jekk tkun se tehel ma xi post tal-knisja, nitkellmu ma l-Arcipriet.
- 86.10.13 Is-Segretarju Eżekuttiv fakkret fill-kotba tal-librerija li ġew weeded u li ma nbighux. Kien hemm qbil unanimu sabiex jinżammu ftit għal għol phonebooth u l-bqija jinghataw lil NGO's.
- 86.10.14 Il-Kunsilliera Valerie Cassar Mejlak fakkret fid-dawl tal-Pjazza biex jixgħel fl-1 ta' Ġunju u jixgħel fil-weekends. Il-membri fakkru wkoll fl-gheluq tal-pjazza li jrid isir mit-28ta' Ġunju sal-aħħar ta' Settembru. Fakkru wkoll fil-bżonn li jsir spray ta' kontra l-insetti fil-madwar tal-Pjazza.
- 86.10.15 Is-Segretarju Eżekuttiv infurmat lill-membri li l-fondi dovuti mill-LESA lill Kunsill għal perjodu ta' bejn 2019-2023 ingabru kollha.
- 86.10.16 Is-Segretarju Eżekuttiv infurmat lill-membri li ngabru l-kwotazzjonijiet għal:
- Pressure Washer sabiex jinxtara bħala parti mill-Iskema SPI/SCI 03/2024 - €1750
 - Black Street signs fuq disinn modern - €560.50
 - Trimming tas-Siġar tal-Palm - €106.20
 - Vests u Raincoat
 - 2 office chairs għal-iskrivani u 1 għal-librar - €390
 - 2 Tub chairs sofor għal għol-librerija pubblika - €590
- Kien hemm qbil unanimu li nimxu mal-aktar offerti vantaġġjuzi.
- 86.10.17 Ġie maqbul li nqabbdu lis-Surveyor John Paul sabiex jimmarka eżatt l-post ta' fejn trid tkun iz-zebra crossing skont l-approval ta' Transport Malta.
- 86.10.18 Is-Segretarju Eżekuttiv infurmat lill-membri li rċivejna żewġ applikazzjonijiet għal-vakanza ta' Handyman part-time. Kien hemm qbil sabiex il-bord tal-għażla jkun iffurmat mil-Accountant John Buttigieg jew L-Avukat Jonathon Mintoff u mid-Direttur Mark Formosa, flimkien mas-Sindku. Kien hemm qbil ukoll li jekk l-applikazzjoni tal-Kunsill għal-haddiema tac-CIES tkun milqugħa, jsiru wkoll l-interviews għalihom. L-bord tal-għażla jibqa l-istess wiehed.



86.10.19 Is-Seg. Eżekuttiv infurmat lill-membri li l-isqaqin li għalihom kien hemm qbil li napplikaw taht l-iskema tal-Ministeru għal Għawdex ma humiex registrati u allura ma stajniex napplikaw għalihom.

86.11 Kunsiderazzjoni u approvazzjoni tal-Iskeda ta' Pagamenti

86.11.1 Ġew ipprezentati l-iskeda ta' hlasijiet bin-numru 05/2024 għal perjodu ta' bejn il-26 ta' Marzu 2024 u t-5ta' Mejju 2024 li tammonta għal €43,064.93. Il-Kunsill approva unanimament Skeda numru 05/2024.

Ġiet ipprezentata u unanimament approvata kopja tal-ispjejeż relatati ma Petty Cash li saru matul ix-xhur ta' Marzu u April 2024 sad-data tal-lum.

86.12 Tmiem il-laqgħa u d-data tas-seduta li jmiss.

86.12.1 Il-laqgħa giet fi tmiema fis-19.45pm u l-laqgħa tal-Kunsill li jmiss giet skedata għal nhar it-Tnejn, 10 ta' Ġunju fl-16.30p.m.


Paul Buttigieg
Sindku


Heidi Grech
Segretarju Eżekuttiv